

उदयपुर हत्याकांड के किसी भी आरोपी का भाजपा कार्यकर्ता के साथ कोई संबंध नहीं : एम. सादिक

‘बेगुनाह मोर्चा कार्यकर्ताओं को राज्य सरकार फंसाने की कोशिश न करे’

जयपुर। भाजपा अल्पसंख्यक मोर्चा के प्रदेशाध्यक्ष एम. सादिक खान ने प्रेस वार्ता को संबोधित करते हुए कहा कि उदयपुर में कन्हैयालाल हत्याकांड की हम कड़ी भर्त्सना एवं निंदा करते हैं, ऐसे जघन्य अपराध किसी भी सभ्य समाज में स्वीकार्य नहीं है। उन्होंने कहा कि, न तो हमारे देश में और न ही इस्लाम मजहब में इस तरह के किसी अपराध की इजाजत दी गई है बल्कि पैगम्बर हजरत मोहम्मद ने तो एक छोटे से जीव चींटी को भी मारने के लिए मना परमाया को तो हम फिर कैसे किसी निहत्थे को मार सकते हैं, उदयपुर ही घटना राज्य सरकार व प्रशासन का पूर्णतया फैल्योरा है, जहां तक किसी कार्यकर्ता की बड़े नेताओं के साथ फोटो खिंचने का मसला है तो कोई भी कार्यकर्ता किसी के साथ फोटो खिंचवा सकता है। इसका मतलब यह नहीं है कि उसका पार्टी से कोई संबंध है। उदयपुर हत्याकांड के

- कन्हैया लाल ने जान की धमकी मिलने के बाद जब पुलिस से सुरक्षा की गुहार लगाई तो क्यों नहीं इतने दिनों तक पुलिस प्रशासन और राज्य सरकार ने सुरक्षा नहीं दी, क्या राज्य सरकार इस वारदात का इंतजार कर रही थी? : हुसैन खान**
- उदयपुर में रियाज का जो फोटो भाजपा नेताओं के साथ वायरल हुआ है, इस तरीके की फोटो आप किसी नेता के साथ या किसी भी सेलेब्रिटी के साथ खड़े होकर खिंचवा सकते हैं, इसका मतलब यह नहीं है कि वो हमारी पार्टी का मेम्बर है : हमीद खान**

किसी भी आरोपी का हमारे किसी भी कार्यकर्ता के साथ कोई संबंध नहीं है और जो फोटो वायरल बताया जा रहा है उसका हमारे मोर्चे से कोई संबंध नहीं है। हमारी न्यायपालिका से यह गुजारिश है कि इस मामले में जल्द-जल्द फैसला सुनाए और दोषियों को कड़ी से कड़ी

सजा मिले।

अल्पसंख्यक मोर्चा राष्ट्रीय उपाध्यक्ष हुसैन खान ने कहा कि कांग्रेस सरकार के शासन में अब तक की सबसे बिगड़ी हुई कानून व्यवस्था है, कन्हैया लाल ने जान की धमकी मिलने के बाद जब पुलिस से सुरक्षा की गुहार लगाई तो

क्यों नहीं इतने दिनों तक पुलिस प्रशासन और राज्य सरकार ने सुरक्षा नहीं दी, क्या राज्य सरकार इस वारदात का इंतजार कर रही थी? इससे यह स्पष्ट होता है कि मुख्यमंत्री अशोक गहलोत के लिए जन सुरक्षा के बजाय अपनी कुर्सी बचाना ही एकमात्र प्राथमिकता बची है।

उन्होंने कहा कि हमारी पार्टी राष्ट्रवाद के विचार के साथ मजबूती से खड़ी है एवं आतंकवाद एवं राष्ट्र विरोधी गतिविधियों के सख्त खिलाफ हैं। प्रधानमंत्री नरेंद्र मोदी के कुशल एवं मजबूत नेतृत्व में केन्द्र सरकार हर आतंकवादी गतिविधियों का मुंहतोड़ जवाब दे रही है और देती रहेगी क्योंकि राष्ट्रीय एवं जन सुरक्षा हमारे लिए सर्वोपरि है।

अल्पसंख्यक मोर्चा प्रदेश महामंत्री हमीद खान ने कहा कि, उदयपुर में जो रियाज का जो फोटो भाजपा नेताओं के साथ वायरल हुआ है, इस तरीके की

फोटो आप किसी नेता के साथ या किसी भी सेलेब्रिटी के साथ खड़े होकर खिंचवा सकते हैं, इसका मतलब यह नहीं है कि वो हमारी पार्टी का मेम्बर है, उसका पार्टी में कोई भी सदस्यता का प्रमाण नहीं है और न किसी बूथ, मंडल व जिला टीम में कभी सदस्य नहीं रहा है। यह पार्टी को बदनाम करने के लिए साजिश रची गयी है। चूंकि यह अशोक गहलोत सरकार का फैल्योरा है, मैं गहलोत सरकार से गुजारिश करता हूं कि अभी भी वक्त है अपना पद छोड़ दीजिए और राजस्थान की जनता पर रहम कीजिए और अपना इस्तीफा दे दीजिए और कन्हैयालाल हत्याकांड के सभी आरोपियों को सख्त से सख्त सजा मिले और हथारों को फांसी हो, पीड़ित परिवार की सभी मांगो राज्य सरकार पूरी करें और किसी बेगुनाह कार्यकर्ता को न फंसाए। इस दौरान प्रेस वार्ता में प्रदेश मीडिया संयोजक पंकज जोशी मौजूद रहे।

बाल श्रम कराने वाले अभियुक्त को कारावास

जयपुर, (का.सं.)। पाँक्सो मामलों की विशेष अदालत क्रम- 3 महानगर प्रथम ने बच्चों से जबरन बाल श्रम कराने वाले अभियुक्त मोहम्मद तौफीक को पन्द्रह साल की कठोर सजा सुनाई है। इसके साथ ही अदालत ने अभियुक्त पर 85 हजार रुपए का जुर्माना भी लगाया है। अदालत ने कहा कि बुर्माना राशि जमा होने पर दोनों पीड़ित बच्चों को चालीस-चालीस हजार रुपए दिए जाए। अभियोजन पक्ष की ओर से विशेष लोक अभियोजक रचना चान ने अदालत को बताया कि मानव तस्करी निरोधक यूनिट की सूचना पर झोटावाड़ा थाना पुलिस ने एक फरवरी 2018 को मदीना कॉलोनी स्थित मकान में दबिश दी थी।

राज्यपाल ने एस्ट्रो ओम ऐप का लोकार्पण किया

जयपुर। राज्यपाल कलराज मिश्र ने प्रणव पारीक द्वारा यज्ञ फाउंडेशन के लिए तैयार ‘एस्ट्रो ओम’ ऐप का शनिवार को यहां राजभवन में लोकार्पण किया। इस ऐप पर ज्योतिष, यज्ञ, पूजन, योग, प्राकृतिक चिकित्सा की जानकारी और इनसे जुड़ी ऑनलाइन सेवाएं उपलब्ध कराई गई हैं। इस दौरान संस्कृति युवा संस्था के अध्यक्ष सुरेश मिश्रा, सूचना एवं जनसंपर्क विभाग के अतिरिक्त निदेशक गोविंद पारीक उपस्थित रहे।

बुमराह ने इंग्लैंड को मुश्किल में डाला



बर्मिंघम, 2 जुलाई। भारतीय कप्तान जसप्रीत बुमराह ने बल्ले से रिकॉर्ड तोड़ पारी खेलने के बाद बारिश से प्रभावित टेस्ट मैच में शनिवार को दूसरे दिन तीन विकेट झटककर इंग्लैंड को मुश्किलें बढ़ा दी।

भारत के पहली पारी में 416 रन के जवाब में पिछले साल शुरू हुई श्रृंखला के पांचवें मैच

में इंग्लैंड ने पहली पारी में दिन का खेल समाप्त होने तक 84 रन पर 5 विकेट खो दिये है। जॉनी बेयरस्टो (12) और बेन स्टोक्स बिना खाते खोले क्रीज पर है। बुमराह ने दिन की शुरुआत में स्टुअर्ट ब्रांड के एक ओवर में बल्ले से 29 रन बनाकर टेस्ट क्रिकेट में एक ही ओवर में सर्वाधिक रन बनाने का विश्व

पंत को सलाम लेकिन हम डरे नहीं हैं : इंग्लैंड के सहायक कोच कोलिंगवुड

बर्मिंघम, 2 जुलाई। ऋषभ पंत के 146 रन ने भले ही उन्हें बैकफुट पर ला दिया हो लेकिन इंग्लैंड के सहायक कोच पॉल कोलिंगवुड ने कहा कि मेजबान टीम डरी हुई नहीं है और पांचवें टेस्ट में वापसी करेगी। पंत उस समय बल्लेबाजी के लिये उतरे जब भारत के पांच विकेट 98 रन पर गिर चुके थे। पंत के शतक के दम पर भारत ने पहले दिन सात विकेट पर 338 रन बनाये। पंत ने 111 गेंद की पारी में 19 चौके और चार छक्के जड़े। कोलिंगवुड ने पहले दिन के खेल के बाद कहा ,“ मुझे नहीं लगता कि हम लंबे समय तक दबाव में रहेंगे लेकिन पंत की पारी को सलाम । जब आप विश्व स्तरीय खिलाड़ियों के खिलाफ खेलते हैं तो विश्व स्तरीय प्रदर्शन होता है।” उन्होंने कहा ,“ हम चौथी पारी में ल्यूकील का पिछा करने से डरते नहीं हैं । न्यूजीलैंड के खिलाफ तीन मैचों में हमारे प्रदर्शन से स्पष्ट है कि हम विरोधी टीम से डरते नहीं हैं ।” उन्होंने कहा ,“ हम पारंपरिक टेस्ट क्रिकेट नहीं खेल रहे।

इंग्लैंड के लिये 100% तैयार : सविता

महिला हॉकी विश्व कप

एम्स्टेलवीन, 2 जुलाई। भारतीय महिला हॉकी टीम की कप्तान सविता ने इंग्लैंड के खिलाफ होने वाले एफआईएच महिला हॉकी विश्व कप मुकाबले से पहले शनिवार को कहा कि टीम ”100 प्रतिशत तैयार है।” टोक्यो ओलंपिक 2020 में भारत और ग्रेट ब्रिटेन कांस्य पदक मुकाबले में आमने-सामने आये थे, जहां इंग्लैंड ने करतीबी मुकाबले में भारत को 4-3 से हराया था। अब भारत को अपने विश्व कप अभियान की शुरुआत रविवार को इंग्लैंड के खिलाफ करनी है। दोनों टीमों की प्रतिद्वंद्विता इससे भी पुरानी रही है। लंदन में 2018 में आयोजित विश्व कप के पिछले संस्करण में, भारत ने राउंड रॉबिन लीग मैच में इंग्लैंड के साथ 1-1 से ड्रां खेला था। भारतीय महिला टीम ने उस वर्ष की शुरुआत में ऑस्ट्रेलिया के गोल्ड कोस्ट में राष्ट्रमंडल खेलों में ग्रुप चरण में इंग्लैंड को 2-1 से हराया भी था, लेकिन कांस्य पदक मैच में उनसे हार गई थी। ये दोनों टीमों 2006 के विश्व कप में आमने-सामने रही थीं, जहां उन्होंने 1-1 से ड्रां खेला था। साथ ही 2002 के चैंपियंस चैलेंज को 3-3 से ड्रां किया,

और 1998 के महिला विश्व कप ग्रुप मैच में 1-0 से भारत को हार मिली थी। आंकड़ों के आधार पर यह कहना गलत नहीं होगा कि भारत और इंग्लैंड के बीच रविवार का मैच रोमांचक होने वाला है। भारतीय टीम की कप्तान सविता ने अपने प्रतिद्वंद्वी के बारे में बात करते हुए कहा, ”भले ही एक टीम के रूप में हम अपने प्रदर्शन पर ध्यान केंद्रित करेंगे, लेकिन इंग्लैंड और भारत ने कुछ बहुत करीबी मुकाबले खेले हैं। निस्संदेह पिछले तीन-चार वर्षों में विशेष रूप से एक प्रतिद्वंद्विता विकसित हुई है।” सविता ने कहा, ”हमारे कुछ खिलाड़ी उनकी गोलकीपर मैडी हिंग को चुनौती देना चाहते हैं, जो गोलपोस्ट पर काफी असाधारण रही हैं। उनके पास लौरा उन्सवर्थ, गिजेल एंस्टे, उनकी कप्तान होली पीयरने-वेब और लिली ओव्सले जैसे कुछ बहुत अनुभवी खिलाड़ी भी हैं, जो हमारे सामने अपना सर्वश्रेष्ठ प्रदर्शन देना चाहेंगे।”

भारत और इंग्लैंड को इस साल की शुरुआत में एफआईएच हॉकी प्रो लीग में दो मैच खेलने थे, जो भारत को इंग्लैंड टीम की क्षमता और कर्जोरियों की अच्छी समझ प्रदान कर सकते थे। यह मुकाबले रद्द कर

दिये गये थे, लेकिन भारत प्रतिष्ठित विश्व कप में यहां अपनी संभावनाओं को लेकर आशावादी बना हुआ है। गोलकीपर सविता ने टीम की सकारात्मक सोच के बारे में कहा, ”हाँ, विश्व कप से पहले उनके खिलाफ मैच आदर्श होता, लेकिन अतीत में जो कुछ भी हुआ है, उससे हमें ज्यादा परेशान नहीं होना चाहिए। अभी हमारे लिए एकमात्र लक्ष्य टूर्नामेंट में अच्छी शुरुआत करना है और टीम 100 प्रतिशत तैयार है।” भारतीय टीम प्लू की में अपने अभियान के पहले मैच में तीन जुलाई को इंग्लैंड से भिड़ेगी। अपने दूसरे मैच में वे पांच जुलाई को चीन से खेलेंगे और उसके बाद सात जुलाई को नीदरलैंड के एमस्टलवीन में न्यूजीलैंड का सामना करेंगे। सविता ने भारतीय प्रशंसकों से उनके पहले विश्व कप पदक के अभियान में उनका समर्थन करने का आग्रह किया। उन्होंने कहा, ”नीदरलैंड में एक बड़ा भारतीय समुदाय है और हम उम्मीद कर रहे हैं कि उनमें से कई मैच के लिए आएंगे। हमने देखा कि उनमें से कई प्रो लीग मैचों के दौरान रॉटरडैम में हमारा समर्थन करने आये थे और निश्चिंत रूप से प्रशंसकों का समर्थन हमें और भी अधिक प्रेरित करेगा।”

बीमा और चिकित्सा क्षेत्र में सहकारिता विभाग कार्य करें : मुक्तानंद अग्रवाल



रजिस्ट्रार सहकारिता मुक्तानंद अग्रवाल ने शनिवार को 100वें अन्तर्राष्ट्रीय सहकारिता दिवस पर अपेक्स बैंक परिसर में आयोजित कार्यक्रम को संबोधित किया। इस मौके पर मुख्य महाप्रबंधक नाबार्ड बैजू एन पूरप, प्रबंध निदेशक राजफैड उर्मिला राजोरिया व प्रबंध निदेशक अपेक्स बैंक बिजेन्द्र राजोरिया सहित अन्य लोग मौजूद थे।

जयपुर, (का.सं.)। रजिस्ट्रार सहकारिता मुक्तानंद अग्रवाल ने कहा कि सहकारिता व्यापक संभावनाओं वाला क्षेत्र है। बीमा और चिकित्सा क्षेत्र में सहकारिता को कार्य करना चाहिए, ताकि सभी लोगों को इसका लाभ मिल सके। सहकारिता की शक्ति उनके सदस्यों से है। जब तक लोकतांत्रिक पद्धति सहकारिता में रहेगी इसका ढांचा मजबूत होता रहेगा। भविष्य में सहकारिता और श्रेष्ठता की ओर जाएंगी। उन्होंने कहा कि सहकारिता नवाचार एवं नए क्षेत्रों में कार्य कर लोगों के जीवन में बदलाव लाएंगी।

अग्रवाल शनिवार को 100वें अन्तर्राष्ट्रीय सहकारिता दिवस पर अपेक्स बैंक परिसर में आयोजित कार्यक्रम को संबोधित कर रहे थे। उन्होंने कहा कि अंतिम छोर तक बैठे व्यक्ति के विकास के लिए सरकार और निजी क्षेत्र के कार्य करने के बावजूद भी एक रिक्तता रहती है, इसके लिए सहकारिता एक बेहतर माध्यम है। गरीब की आर्थिक उन्नति का सबसे सरल रास्ता सहकारिता है। उन्होंने कहा कि आज सहकारिता के क्षेत्र में इफको और अमूल की गुणवत्ता एवं उनकी सेवाओं को सभी लोग पहचानते हैं।

सतत एवं स्थायी विकास के लिए सहकारिता है बेहतर मॉडल : बैजू एन. पूरप

मुख्य महाप्रबंधक नाबार्ड बैजू एन पूरप ने कहा कि ग्राम सेवा सहकारी समितियों के सुदृढ़ होने पर ही सहकारिता भी मजबूत होगी। समय के साथ तकनीकी अपग्रेडेशन होना जरूरी है। उन्होंने डोर स्टेप बैंकिंग पर भी जोर दिया। उन्होंने कहा कि सहकारी समितियों में स्थायित्व तभी आएगा जब परम्परागत कार्यों के साथ अन्य कार्यों पर भी फोकस किया जाए। उन्होंने तमिलनाडु, असम एवं केरल के सहकारिता के ढांचे से अवगत कराते हुए कहा कि केरल सहकारिता के क्षेत्र में अच्छा कार्य कर रहा है एवं वहां पैक्स का 200 करोड़ रुपये तक का टर्न ओवर है। उन्होंने सतत एवं स्थायी विकास के लिए सहकारिता को बेहतर मॉडल बताते हुए कहा कि देश के आर्थिक विकास में सहकारिता की महत्वपूर्ण भूमिका है। कार्यक्रम की विशिष्ट अतिथि प्रबंध

प्रदेश में नए करोना संक्रमितों की संख्या में वृद्धि

जयपुर। प्रदेश में शनिवार को फिर करोना संक्रमितों की संख्या में वृद्धि हुई है। इस दौरान राज्य में 133 नए संक्रमित मिले हैं। वहीं नए संक्रमितों से अधिक रिकवरी होने से एक्टिव केस घटकर 913 रह गए हैं।

प्रदेश में शनिवार को 12 जिलों में 133 नए संक्रमित मिले हैं। इससे पहले शुक्रवार को 89 रोगी पाए गए थे। इधर

राजधानी जयपुर में थोड़ी गिरावट के बाद 40 नए मरीज मिले हैं। इसके अलावा बीकानेर में 30, जोधपुर में 18, चुरू में 11, अजमेर में 10, बाड़मेर में 7, भीलवाड़ा में 6, उदयपुर में 4, अलवर में 3, हूँारपुर में 2 तथा चित्तौड़गढ़ व नागौर में 1-1 नया संक्रमित मिला है। वहीं 21 जिलों में संक्रमण का कोई भी नया मामला सामने नहीं आया है। प्रदेश

में शनिवार को भी नए संक्रमितों से अधिक रिकवरी हुई है। इस दौरान 140 मरीज ठीक हुए हैं। इसके साथ ही एक्टिव केस घटकर 913 रह गए हैं। हालांकि इनमें सबसे ज्यादा 376 मामले जयपुर में है। प्रदेश में शनिवार को करोना से किसी भी मरीज की मौत नहीं हुई है। स्वास्थ्य विभाग में अब तक करोना से 9566 लोगों की मौत हो चुकी है।

हार्मनी टैन चौथे दौर में, गाफ बाहर

लंदन, 2 जून। फ्रेंच ओपन में दूसरा स्थान हासिल करने वाली अमेरिका की कोको गाफ हमवतन अमांडा एनिसीमोव से हारकर शनिवार को विम्बलडन से बाहर हो गयीं। एनिसीमोव ने गाफ को सेंटर कोर्ट में हुए तीसरे दौर के मुकाबले में 6(4)-7(7), 6-2, 6-1 से मात दी। 18 वर्षीय गाफ ने पहले सेट में एनिसीमोवा के खिलाफ 3-0 की लीड हासिल की। एनिसीमोव ने मैच पर पकड़ बनाते हुए सेट को टाइब्रेकर पर ला खड़ा किया, लेकिन गाफ ने संयम बरतते हुए टाइब्रेकर 7-4 से अपने नाम किया।

श्रीलंका के खिलाफ दूसरे टेस्ट से बाहर हुए एश्टन एगर

कोलंबो, 2 जुलाई। ऑस्ट्रेलिया के बाएं हाथ के स्पिन गेंदबाज एश्टन एगर मांसपेशी की चोट से न उबर पाने के कारण श्रीलंका के कोको गाफ हमवतन अमांडा एनिसीमोव से हारकर शनिवार को विम्बलडन से बाहर हो गयीं। एनिसीमोव ने गाफ को सेंटर कोर्ट में हुए तीसरे दौर के मुकाबले में 6(4)-7(7), 6-2, 6-1 से मात दी। 18 वर्षीय गाफ ने पहले सेट में एनिसीमोवा के खिलाफ 3-0 की लीड हासिल की। एनिसीमोव ने मैच पर पकड़ बनाते हुए सेट को टाइब्रेकर पर ला खड़ा किया, लेकिन गाफ ने संयम बरतते हुए टाइब्रेकर 7-4 से अपने नाम किया।

कोलंबो, 2 जुलाई। ऑस्ट्रेलिया के बाएं हाथ के स्पिन गेंदबाज एश्टन एगर मांसपेशी की चोट से न उबर पाने के कारण श्रीलंका के कोको गाफ हमवतन अमांडा एनिसीमोव से हारकर शनिवार को विम्बलडन से बाहर हो गयीं। एनिसीमोव ने गाफ को सेंटर कोर्ट में हुए तीसरे दौर के मुकाबले में 6(4)-7(7), 6-2, 6-1 से मात दी। 18 वर्षीय गाफ ने पहले सेट में एनिसीमोवा के खिलाफ 3-0 की लीड हासिल की। एनिसीमोव ने मैच पर पकड़ बनाते हुए सेट को टाइब्रेकर पर ला खड़ा किया, लेकिन गाफ ने संयम बरतते हुए टाइब्रेकर 7-4 से अपने नाम किया।

दूसरा सेट पूरी तरह एनिसीमोव के नाम रहा जिसे उन्होंने 6-2 से जीत लिया।एनिसीमोव ने तीसरे सेट में अपनी पकड़ मजबूत करते हुए गफ को 6-1 से मात दी और ग्रैंड स्लेम प्रतियोगिता के चौथे दौर में प्रवेश किया। चौथे दौर में एनिसीमोव का सामना फ्रांस की हार्मनी टैन से होगा जिन्होंने तीसरे दौर वाले दूसरे मैच से पहले चोटिल हो गये थे। एनिसीमोव का सामना फ्रांस की हार्मनी टैन से होगा जिन्होंने तीसरे दौर में ब्रिटेन की केटी बोल्टर को 6-1, 6-1 से हराया।

पहले दौर में सेरेना विलियम्स को हारने वाली टैन ने दिखाया कि सेरेना पर उनकी जीत कोई तुक्का नहीं थी। उन्होंने

कोर्ट-2 में हुए मुकाबले में बोल्टर को लगातार सेटों में मात दी। जीत के बाद टैन ने कहा, ”मुझे यकीन नहीं हो रहा। शायद मैं कम सुबुद्ध सोकर उठूं तो शायद यकीन हो, लेकिन यह अद्भुत है।”

उन्होंने कहा, ”मेरा खयाल है कि मुझे ग्रास कोर्ट पसंद है। सेरेना के खिलाफ पहला राउंड बहुत भावनात्मक था। उसके बाद मैं एक बार में एक मैच पर ध्यान दे रही हूं।” इसी बीच, ऑस्ट्रेलिया की अजला टॉमलानोविक ने चेकिया की बारबरा क्रैचिकोवा को तीसरे दौर में 2-6, 6-4, 6-3 से हराया।

2008 के बाद पहली बार ओलंपिक में पहुंची अमेरिकी फुटबॉल टीम

सान पेद्रो सुला, 2 जुलाई। अमेरिकी पुरुष फुटबॉल टीम ने कोनकाकाफ पुरुष अंडर-20 चैंपियनशिप (सीएमएयू20) के सेमीफाइनल में हॉंडुरास को हराकर 2008 के बाद पहली बार ओलंपिक के लिये क्वालीफाई किया। अमेरिका ने सान पेद्रो सुला के एस्ट्रेंडियो मोराजान में शुक्रवार रात हुए मुकाबले में हॉंडुरास को 3-0 से मात दी। उन्होंने अपने तीनों गोल मैच के शुरूआती 45 मिनट में ही करके न सिर्फ पैरिस 2024 में अपनी जगह पक्की की, बल्कि सीएमएयू20 के फाइनल में भी जगह बनायी। फाइनल में अमेरिका का मुकाबला डोमिनिकन गणराज्य से होगा जो सेमीफाइनल में गुआटेमाला को पेल्टी शूटआउट में 4-2 से हराकर आ रही है।

गोपीचंद को राष्ट्रमंडल खेलों में सर्वश्रेष्ठ प्रदर्शन की उम्मीद

कोलकाता, 2 जुलाई। बैडमिंटन टीम के मुख्य राष्ट्रीय कोच पुलेला गोपीचंद को उम्मीद है कि थॉमस कप में एंतिहासिक जीत दर्ज करने के बाद भारतीय टीम आगामी राष्ट्रमंडल खेलों में पुरुष एकल व स्वर्ण पदक जीतने और युगल स्पर्धा में अपने रिकॉर्ड को बेहतर बनाने में सक्षम होगी। राष्ट्रमंडल खेलों के 2018 सत्र में भारतीय बैडमिंटन खिलाड़ियों ने दो स्वर्ण, तीन रजत और एक कांस्य सहित एक अभूतपूर्व छह पदक जीते थे। किदांबी श्रीकांत और चिराग शेट्टी एवं सात्विकसाईंराज रंकीरेड्डी की जोड़ी गोल्ड कोस्ट में दूसरे स्थान पर रही थी। इस 48 साल के पूर्व खिलाड़ी ने कहा, “ एक टीम के तौर पर वैश्विक प्रतियोगिता में यह प्रदर्शन काफी मायने रखता है। हमने इससे पहले खासकर पुरुष वर्ग में इस तरह का प्रदर्शन नहीं किया है।”

उन्होंने कहा, “ यह बहुत बड़ी बात है, सामान्य तौर पर टीम ने थॉमस कप में जिस तरह का प्रदर्शन किया है उससे खिलाड़ी उत्साहित और बहुत आशांन्वित हैं। मुझे उम्मीद है कि हम पिछली बार से बेहतर प्रदर्शन करेंगे। पिछली बार हमने दो स्वर्ण पदक जीते, क्या हम उससे बेहतर कर सकते हैं? लेकिन थॉमस कप को देखते हुए, मुझे यकीन है कि हमारे पास पुरुष एकल और युगल में अपने रिकॉर्ड को बेहतर बनाने का मौका होगा।” प्रकाश पादुकोन (1978) और सैयद मोदी (1982) और पारुपल्ली कश्यप (2010) राष्ट्रमंडल खेलों में स्वर्ण पदक जीतने वाले पुरुष एकल खिलाड़ी हैं, जबकि चिराग एवं सात्विक ने 2018 में रजत पदक जीतकर इतिहास रचा था।